


ఓం



శ్రీమద్-ఆద్య-శంకర-భగవత్పాద-పరంపరాగత-
 మూలామ్నాయ-సర్వజ్ఞ-పీఠమ్
 శ్రీ-కాంచీ-కామకోటి-పీఠమ్
 జగద్గురు-శ్రీ-శంకరాచార్య-స్వామి-శ్రీమఠ-సంస్థానమ్

శ్రీ-సురేశ్వరాచార్య-స్మరణమ్
 సురేశ్వరాచార్య-కృతా భగవత్పాద-స్తుతిః

వేదాంతోదర-వర్తి భాస్వదమలం ధ్వాంత-చ్ఛిదస్మద్-ధియః
 దివ్యం జ్ఞానమతీంద్రియేఽపి విషయే వ్యాహన్యతే న క్వచిత్|
 యో నో న్యాయ-శలాకయైవ నిఖిలం సంసార-బీజం తమః
 ప్రోత్సార్యావిరకార్షీద్ గురు-గురుః పూజ్యాయ తస్మై నమః||౧||

—నైష్యర్మసిద్ధిః - 4.76-77

ఆ శైలాదుదయాత్ తథాఽస్త-గిరితో భాస్వద్-యశోరాశిభిః
 వ్యాప్తం విశ్వమనంధకారమభవద్ యస్య స్మ శిష్యేరిదమ్|
 ఆరాద్ జ్ఞాన-గభస్తిభిః ప్రతిహతశ్చంద్రాయతే భాస్కరః
 తస్మై శంకర-భానవే తను-మనోవాగ్భిర్నమః స్యాత్ సదా||౨||

యత్-ప్రజ్ఞోదధి-యుక్తి-శబ్దన-ఖజ-శ్రద్ధైక-సన్నేత్రక-

స్తైర్య-స్తంభ-ముముక్షు-దుఃఖిత-కృపా-యత్సోత్థ-బోధామృతమ్|

పీత్వా జన్మ-మృతి-ప్రవాహ-విధురా మోక్షం యయుర్మోక్షిణః

తం వందేఽత్రి-కుల-ప్రసూతమమలం వేదోభిధం మద్-గురుమ్||౩||

—బృహదారణ్యకభాష్యవార్తకమ్

సురేశ్వరాచార్య-విషయాః స్తుతయః

యదీయ-సంపర్కమవాప్య కేవలం వయం కృతార్థా నిరవద్య-కీర్తయః|

జగత్సు తే తారిత-శిష్య-పంక్తయో జయంతి దేవేశ్వర-పాద-రేణవః||౧||

—శ్రీసర్వజ్ఞాత్మేంద్రసరస్వతీశ్రీచరణైః విరచితమ్ సంక్షేపశారీరకమ్

నైష్కర్మ్య-సిద్ధ్యభిధయా సుధయా సుధియాం దదౌ|

యోఽమృతత్వం నమామస్తం సురేశ్వర-సుధా-నిధిమ్||౨||

—శ్రీజ్ఞానానందేంద్రసరస్వతీ-శ్రీచరణైః విరచితా చంద్రికాఖ్యా నైష్కర్మ్యసిద్ధి-వ్యాఖ్యా

గౌడః కాశ్మీర-జన్మా కలిత-పరిచితిః పూర్వ-తంత్రే కుమారాత్

బ్రహ్మణ్యః సర్వ-వేదః స్ఫుట-శపథ-పథం శ్రీమదాచార్య-యోధీ|

సంన్యాసం ప్రాపితస్తం తదను పరిచరన్ యోగ-భూమైక-సీమా

తస్యాదేశేన కాంచ్యామవసదథ సమాః సప్తతిం కామ-పీఠే||౩||

వర్షే శుద్ధతరే (2695) కలేరథ భవే జ్యేష్ఠే సిత-ద్వాదశీ-

రాత్రౌ చిత్రిత-సర్వ-భూః స యశసా శ్రీమాన్ సురేశః స్వయమ్|

శ్రిత్వా పుణ్య-రసాం రసేన మహతా యుంజన్ లయాభ్యే పథి

శ్లక్షణ-శ్రీ-శివ-లింగ-భూయమభజత్ సాక్షాత్ సతాం పశ్యతామ్||౪||

—శ్రీసర్వజ్ఞసదాశివబోధేంద్రకృతా పుణ్యశ్లోకమంజరీ

స్థిర-బోధ-ఘన-ప్రతాప-దామోర్గురు-పృథ్వీధవ-విశ్వరూప-నామ్నోః|

చిరమర్థనయోప-తుంగ-భద్రం స-రసః సౌతు సురేశ్వరః స భద్రమ్||౫||

ప్రణయన్ లయ-యోగమక్షుదంచ్యం పునరాచార్య-మఠే నిపద్య కాంచ్యామ్|

భువి యః శివ-లింగ-భూయమంతే ప్రవివాన్ సోఽస్తు సుఖాయ నః సుశాంతః||౬||

ప్రథితే కిల కామకోష్ఠ-నామ్ని ప్రథితే పుణ్య-రసేతి యత్ పవిత్రమ్|
పదమస్య గురోః సమాధి-భూమేః ప్రణయే మండన-చిహ్నితం నికామమ్||౭||

—శ్రీసదాశివేంద్రసరస్వతీశ్రీచరణవిరచితా జగద్గురురత్నమాలా

పవిత్రితేతరాద్వైత-మఠ-పీఠీ-శిరో-భువే |
శ్రీ-కాంచీ-శారదా-పీఠ-గురవే భవ-భీరవే||౮||

వార్తీకాది-బ్రహ్మ-విద్యా-కర్త్రే బ్రహ్మవతారిణే|
సురేశ్వరాచార్య-నామ్నో యోగీంద్రాయ నమో నమః||౯||

—పంచషష్ఠితమైః పీఠాధిపతిభిః శ్రీమత్పుదర్మనమహాదేవేంద్రసరస్వతీశ్రీచరణైః ప్రణీతః
శ్రీ-కాంచీ-కామకోటి-పీఠ-జగద్-గురు-పరంపరా-స్తవః

సురేశ్వరాచార్య-వాగమృతమ్

సత్యం జ్ఞానమనంతమేకమమలం ధ్వస్తాంధకారం పరం
నిర్వైతం హృది పద్మ-మధ్య-నిలయం నిశ్శేష-ధీ-సాక్షిణమ్|
వేదాంతోపనివిష్ట-బోధ-విషయం ప్రత్యక్షయా యోగినాం
భక్త్యా తం ప్రణిపత్య వేద-శిరసో వక్ష్యామి సద్-వార్తీకమ్||౧||

యస్యేదం సకలామలేందు-కిరణ-ప్రఖ్యైర్యశోరశ్మిభిః
వ్యాప్తం యశ్చ కృపాళుతా-పర-వశశ్చక్రే హితం దుఃఖినామ్|
యద్-వాణీ-కులిశావరుగ్-మతయః పేతుర్దిశస్తార్కికాః
భక్త్యా పూజ్యతమం ప్రణమ్య తమహం తద్-భాష్య-నీతౌ యతే||౨||

తైత్తిరీయక-సారస్య వార్తీకామృతముత్తమమ్|
మస్కరీంద్ర-ప్రణీతస్య భాష్యస్యైతద్ వివేచనమ్||౩||

ముముక్షా-సార్థవాహస్య భవ-నామ-భృతో యతేః|
శిష్యశ్చకార తద్-భక్త్యా సురేశాఖ్యో మహార్థ-విత్||౪||

ధ్యానైక-తాన-నిబిడాహిత-చేతసోఽజం

ప్రధ్వస్త-కృత్స్న-నిజ-మోహ-సమస్త-దోషమ్|

ప్రత్యక్-తయా శుభ-ధియో యతయోభ్యుపేత్య

యం దేవమేకమమలం ప్రవిశంతి సోఽవ్యాత్||౫||

—సురేశ్వరాచార్యకృతం తైత్తిరీయోపనిషద్భాష్యవార్తకమ్

